




МАКЕДОНСКИ
ЦЕНТАР ЗА
МЕЃУНАРОДНА
СОРАБОТКА



ГРАЃАНСКИ
РЕСУРСЕН
ЦЕНТАР

ОГЛЕДАЛО НА ВЛАДАТА Следење на отвореноста на процесите на подготовка на закони

Предлог-закони утврдени на седница на Владата во период од 1 до 30 јуни 2018 г.



Табела. Преглед на објавени предлог-закони по министерства и почитување на обврската за консултации со јавноста на ЕНЕП

Министерство	Бр. на предлог-закони утврдени на седница на Влада	Бр. на предлог-закони со отстапки од обврската за консултации	% на отстапки од обврската за консултации
МФ	1	0	0%
МТСП	1	0	0%
МЕ	4	1	25%
МТВ	2	2	100%
ВКУПНО	8	3	37,5%

Граѓанскиот ресурсен центар е проект финансиран од Европската Унија а спроведуван од Македонски центар за меѓународна соработка во партнерство со АДИ, Гостивар и Медиа плус, Штип. Во рамките на Граѓанскиот ресурсен центар се публикуваат неделни и месечни известувања со резултатите од следењето на Единствениот национален регистар на прописи (ЕНЕП). Целта на оваа активност е да се зголеми информираноста на граѓаните и да се поттикнат граѓанските организации и другите засегнати страни да учествуваат во раните фази на подготовката на законите. Оваа активност е продложување на Програмата Огледало на Владата www.ogledalonavladata.mk

*минимален рок за консултации на ЕНЕП е 20 дена

Месечен преглед на консултации со јавноста за објавени закони на ЕНЕП

бр. 32



кај 5 предлог-закони е забележано почитување на минималниот рок за консултации со јавноста преку ЕНЕП



3 предлог-закони за кои има обврска воопшто не се ставени на ЕНЕП за консултации со јавноста

Согласно Деловникот за работа на Владата министерствата мораат задолжително да ги објават на ЕНЕП (www.ener.gov.mk) предлозите за донесување закон, нацртите и предлозите на закони, освен законите кои се донесуваат по итна постапка, и тие да бидат достапни за коментари од јавноста 20 дена од денот на објавувањето.

Што се следи?

Предлог-закопи отворени на ЕНЕР

Како се следи?

Редовно се бележат:

Статус во кој е поставен предлог-закон

Датум на поставување на документи

Период кој што е даден како можност за давање коментари

Содржина на поставени документите

Како се одредува период на консултации?

Периодот според бројчаникот достапен на ЕНЕР.

Се следи кога предлог закон бил утврден на Седница на Влада и се споредува со периодот во кој што предлог закон беше отворен за коментари според бројчаник.

„Отворен“ значи дека предлог-законот е отворен за консултации од страна на јавноста.

„Затворен“ значи дека предлог-законот е утврден на седница на Влада.

ЦЕЛИ

Во овој преглед се претставени резултатите од следењето на предлог-законите поставени на Единствениот национален електронски регистар на прописи (ЕНЕР) кои во текот на јуни биле утврдени на седница на Владата. Прегледот има цел да укаже на почитување односно отстапување од обврската која ја имаат органите на државната управа (пред се министерствата) предлозите за донесување закон и предлозите на закони, освен законите кои се донесуваат по итна постапка, задолжително да ги објават на ЕНЕР (www.ener.gov.mk). Истите треба да бидат достапни на увид и консултација со јавноста најмалку 20 дена од денот на објавувањето (Деловникот за работа на Владата на Република Македонија, „Службен весник на РМ“ бр. 36/08).

МЕТОДОЛОГИЈА

Како почетен ден за консултации се смета денот кога текстот на предлог-законот е објавен на ЕНЕР. Доколку во одредена објава на ЕНЕР за отпочнување на процесот на консултации воопшто не е поставен текстот на предлог-законот бројот на денови за консултации е нула.

Како датум на утврдување на завршувањето на консултации се користи еден од двата начини:

1. Датумот на истекување на рок за консултации согласно бројчаникот за преостанато време за консултации на ЕНЕР;
2. Датумот на утврдување на предлог-закон на Седница на Влада, доколку тој е пред датумот на завршување на период на консултации според бројчаникот на ЕНЕР.

Датумот на утврдување на предлог-закон на Седница на Влада се следи преку информациите достапни на веб-страницата на Собранието на Република Македонија и од записниците достапни на веб-страницата на Владата на Република Македонија.

РЕЗУЛТАТИ

Во периодот од 1 до 30 јуни 2018 г., на седница на Владата беа утврдени 13 предлог-закопи од кои за 5 предлог-закопи нема обврска да бидат ставени на ЕНЕР бидејќи се предложени од групи на пратеници или се предлог закони за ратификација на меѓународен договор, а од останатите 8 закони за кои постои обврска да бидат ставени на ЕНЕР 5 беа ставени а 3 предлог-закопи не се ставени воопшто на ЕНЕР за консултации со јавноста. Од петте предлог-закопи кои што се објавени на ЕНЕР, кај четири предлог-закон е сменет статусот на ЕНЕР во “Затворен”.

Минималниот рок за консултации на ЕНЕР беше запазен кај пет предлог-закопи утврдени на седница на Влада во текот на јуни 2018 г. и тоа: Предлог - закон за спречување и заштита од дискриминација предложен од **Министерството за труд и социјална политика**, Предлог - закон за спречување перење пари и финансирање на тероризам, по скратена постапка, предложен од **Министерството за финансии**, Предлог - закон за изменување на Законот за безбедност на производите, Предлог-закон за изменување на Законот за контрола на предметите од скапоцени метали, Предлог-закон за изменување на Законот за заштита на потрошувачите предложени од **Министерството за економија**.

Трите предлог-закопи за кои постоеше обврска да бидат ставени на ЕНЕР за консултации а сепак тоа не беше исполнето се: Предлог – закон за изменување и дополнување на Законот за трговски друштва, предложен од **Министерството за економија**, Предлог - закон за работно време на мобилните работници во патниот сообраќај и уредите за запишување во патниот сообраќај, Предлог-закон за изменување и дополнување на Законот за превоз во патниот сообраќај, предложени од **Министерството за транспорт и врски**

Во месечните преглед се разгледуваат и содржински предлог закони кои се објавени на ЕНЕР и кои се од значење за работењето на граѓанските организации.

Преку овој осврт ќе се овозможи организациите на поедноставен начин да се запознаат со содржината на предложените закони и значење кои тие би го имале врз нивното работење.

Во овој број:

Предлог- закон за спречување и заштита од дискриминација

Предлог- Закон за спречување и заштита од дискриминација

Целта на овој закон е обезбедување на принципот на еднаквост и спречување и заштита од дискриминација во остварување на човековите права и слободи. Со овој закон се уредуваат превенцијата и забраната од дискриминација, облиците и видовите на дискриминација, постапките за заштита од дискриминација како и составот и работата на Комисијата за спречување и заштита од дискриминација.

Целта на законот е подобрување на законската регулатива и нејзино усогласување со правото на Европската Унија и меѓународните стандарди во однос на заштитата од дискриминација. Концептот и содржината на Законот е базиран на меѓународните норми и стандарди содржани во повеќето меѓународни документи усвоени од страна на ООН, Европската Унија, Советот на Европа и Уставот на Република Македонија, коишто се основа за дефинирање на обезбедување на механизам на мерки и активности за правна заштита во случај на појава на дискриминација.

Со овој Закон се прошируваат основите за дискриминација, се менува и подобро се дефинира поимникот и дефиницијата за дискриминација, се професионализира Комисијата за заштита од дискриминација и се менува називот и надлежноста на комисијата во Комисија за спречување и заштита од дискриминација, која ќе треба да работи и на превенција освен на заштита. Се доуредува надлежноста на комисијата, начинот на избор и условите за избор на членови.

Се воведува одредба за користење на нови докази во судските постапки и action popularis.

**МАКЕДОНСКИ ЦЕНТАР
ЗА МЕЃУНАРОДНА
СОРАБОТКА**

Ул. Никола Парапунов
41а, Скопје

www.mcms.mk